

இனிமையான குழந்தைகளே! நீங்கள் இந்த நேரம் தந்தையின் கூடவே சேவையில் உதவியாளராக ஆகியுள்ளீர்கள். ஆகையால், நீங்கள் நினைவு செய்யப்படுகிறீர்கள், பூஜிக்கப்படுவதில்லை, ஏனெனில், சரீரம் தூய்மையில்லாமல் இருக்கிறது

கேள்வி. எந்த போதை குழந்தைகளாகிய உங்கள் புத்தியில் நிரந்தரமாக இருக்க வேண்டும்?

பதில். நாம் சிவபாபாவின் குழந்தைகள், அவரிடமிருந்து இராஜயோகம் கற்று சொர்க்கத்தின் ராஜ்ஜியத்திற்கான ஆஸ்தியை பெறுகிறோம். இந்த போதை உங்களுக்கு நிரந்தரமாக இருக்க வேண்டும். உலகத்தின் எஜமானர் ஆக வேண்டும் என்றால் மிக எச்சரிக்கையோடு படிக்க வேண்டும் மற்றும் படிப்பிக்க வேண்டும். ஒருபோதும் பாபாவிற்கு நிந்தனை செய்விக்கக் கூடாது. யாரிடமும் சண்டை சச்சரவு செய்யக் கூடாது. நீங்கள் சோழியிலிருந்து வைரமாக ஆகின்றீர்கள். ஆகையால், நன்றாக தாரணை செய்ய வேண்டும்.

பாடல். யார் அன்பானவரோடு இருக்கிறார்களோ அவர்களுக்கு ஞானத்தின் மழை.....

ஓம் சாந்தி. குழந்தைகள் புரிந்து கொண்டனர். யார் தந்தையோடு இருக்கின்றார்களோ அவர்கள் பாப்தாதா கூட இருக்கிறார்கள். இப்போது, இரண்டு பேர் அல்லவா! பிரம்மா மூலமாக பரம்பிதா பரமாத்மா எப்படி ஸ்தாபனை செய்வார்? என்பது நன்றாகப் புரிய வைக்கப்படுகிறது. இது மனிதர்களுக்குப் புரிவதில்லை. சிவபாபாவிற்கு சரீரம் கிடையாது என்பதை குழந்தைகளாகிய நீங்கள் தான் தெரிந்திருக்கிறீர்கள். கிருஷ்ணருக்கு தனக்கென்று சரீரம் இருக்கிறது. பரமாத்மா ஸ்ரீ கிருஷ்ணரின் சரீரத்தின் மூலமாக வந்தார்.... என்று சொல்லப்படுவதில்லை. கிருஷ்ணரோ சத்யுகத்தின் இளவரசன் ஆவார். பரம்பிதா பரமாத்மா பிரம்மா மூலமாக ஸ்தாபனை செய்விக்கிறார் என்றால் கண்டிப்பாக பிரம்மாவுக்குள் பிரவேசம் செய்ய வேண்டியுள்ளது. வேறு எந்த வழியும் கிடையாது. பிரேரணை போன்றவற்றின் விஷயமே கிடையாது. பாபா பிரம்மா மூலமாக அனைத்தையும் புரிய வைத்துவிடுகிறார். வெற்றி மாலையை ருத்ர மாலை என்று சொல்லப்படுகிறது. அதை மனிதர்கள் பூஜிக்கிறார்கள், நினைவு செய்கிறார்கள். இந்த ருத்ர மாலை நினைவு மட்டும் செய்யப்படுகிறது என்று குழந்தைகளாகிய நீங்கள் புரிந்திருக்கிறீர்கள். பிரம்மா சரஸ்வதியை மேரு என்று சொல்லப்படுகிறது. மற்றபடி மாலை குழந்தைகளுடையது ஆகும். விஷ்ணுவின் மாலை ஒன்றுதான் பூஜிக்கப்படுகிறது. இந்த நேரம் நீங்கள் முயற்சியாளர்களாக இருக்கிறீர்கள். கடைசியில் நீங்கள் நினைவு செய்யப்படுகிறீர்கள். ஆத்மாக்களின் மாலையா? அல்லது ஜீவாத்மாக்களின் மாலையா? கேள்வி எழுகிறது அல்லவா! விஷ்ணுவின் மாலையோ சைத்தன்யமான (உயிரோட்டமுடைய) ஜீவாத்மாக்களின் மாலை ஆகும். லட்சுமி நாராயணர் பூஜிக்கப்படுகிறார்கள். ஏனெனில், அவர்களுடைய ஆத்மா மற்றும் சரீரம் இரண்டும் தூய்மையாக இருக்கிறது. ருத்ர மாலை வெறும் ஆத்மாக்களுடையது ஆகும். ஏனெனில், சரீரமோ தூய்மையற்று இருக்கிறது. அதை பூஜிக்க முடியாது. ஆத்மா எப்படி பூஜிக்கப்படுகிறது? ருத்ர மாலை பூஜிக்கப்படுகிறது என்று நீங்கள் சொல்கிறீர்கள். ஆனால், ருத்ர மாலை பூஜிக்கப்படுவதில்லை. அதன் பெயரே நினைவு செய்வதற்கான மாலை (சிமரனி) ஆகும். குழந்தைகளாகிய நீங்கள் சரீரத்தில் உள்ள போது மாலையின் மணிகளாக நினைவு செய்யப்படுகிறீர்கள். அது, பிராமணர்களுடைய மணிகள் ஆகும். யாரை நினைவு செய்கிறார்கள்? இது யாருக்கும் தெரிவதில்லை. பாரதத்திற்கு சேவை செய்யக்கூடிய பிராமணர்களை நினைவு செய்கிறார்கள். ஜெகதம்பா தேவிகள் போன்றோர் நிறைய இருக்கின்றனர், அவர்களை நினைவு செய்ய வேண்டுமா? பூஜிக்கத் தகுதிவாய்வுவர்களாக லட்சுமி நாராயணர் உருவாகின்றனர். நீங்கள் அப்படியல்ல, ஏனெனில் உங்களுடைய சரீரம் தூய்மையில்லாமல் இருக்கிறது. ஆத்மா தூய்மையாக இருக்கிறது. ஆனால் அது பூஜிக்கப்படுவதில்லை, நினைவு செய்யப்படுகிறது. யாரேனும் உங்களிடம் கேட்டால் அவர்களுக்குப் புரிய வைக்க வேண்டும். நீங்கள் பிராமணிகள் ஆவீர்கள். உங்களுடைய நினைவுச் சின்னம் தேவிகளின் ரூபத்தில் இருக்கிறது. நீங்கள் ஸ்ரீமத்படி தூய்மையாகின்றீர்கள். ஆகையால் இந்த மாலை முதலில் பிராமணர்களுக்கு பிறகு தேவதைகளுக்கு என்று புரிந்து கொள்ளப்படுகிறது. ஞானத்தைக் கடைவதன் மூலம் முடிவு வெளிப்படும். ஆத்மாக்கள் சாலிகிராம ரூபத்தில் இருக்கும் போது பூஜிக்கப்படுகிறார்கள். சிவனுக்கு பூஜை நடக்கும் போது சாலிகிராமத்திற்கும் பூஜை நடக்கிறது. ஏனெனில் ஆத்மா தூய்மையாக இருக்கிறது. சரீரம் இல்லை. நீங்கள் மட்டும் தான் நினைவு செய்யப்படுகிறீர்கள். ஏன்? நீங்கள் சரீரத்தோடு சேவை செய்கிறீர்கள். உங்களுக்கு பூஜை செய்ய முடியாது. பிறகு எப்போது சரீரத்தை விடுகிறீர்களோ அப்போது நீங்களும் சிவனின் கூடவே பூஜிக்கப்படுகிறீர்கள். சிந்தனை செய்யப்படுகிறது அல்லவா! நீங்கள் இந்த நேரம் பிராமணர்களாக இருக்கிறீர்கள். சிவபாபாவும் பிரம்மாவுக்குள் வருகிறார். பிரம்மா சாகாரத்தில் (சரீரத்தில்) இருக்கிறார். நீங்கள் முயற்சி செய்கின்றீர்கள். இந்த மாலை சாகார மாலை - பிரம்மா சரஸ்வதி மற்றும் நீங்கள் ஞான கங்கைகள். நீங்கள் பாரதத்தை சொர்க்கமாக உருவாக்கினீர்கள், இந்த ருத்ர யக்ஞம் படைக்கப்பட்டது. யார் பூஜை செய்கிறார்களோ அதில்

சிவன் மற்றும் சாலிகிராமங்கள் இருக்கின்றன. அதில் பிரம்மா சரஸ்வதி அதாவது குழந்தைகளாகிய உங்களின் பெயர் இல்லை. இங்கேயோ அனைவருக்கும் பெயர் இருக்கிறது. உங்களை நினைவு செய்கின்றனர். யார் யார் ஞான கங்கைகளாக இருந்தனர்! அவரோ ஞானக்கடல் ஆவார். இது பிரம்மபுத்திரா என்ற பெரிய நதி ஆகும். இந்த பிரம்மா தாயாகவும் இருக்கிறார். கடல் ஒன்று தான், மற்றபடி கங்கைகள் விதவிதமாக இருக்கின்றனர். யாருக்குள் நன்றாக ஞானம் இருக்கிறதோ அவர்களை ஞான சரோவர் என்று சொல்லப்படுகிறது. மகிமை கூட இருக்கிறது. மான சரோவரில் குளித்தால் தேவதை ஆகிவிடுவார்கள் என்று சொல்கிறார்கள். உங்களுடைய மாலை நினைவு செய்யப்படுகிறது. நினைவு செய்யுங்கள் என்று சொல்கிறார்கள். அவர்களோ வெறுமனே ராம் ராம் என்கிறார்கள். ஆனால் யார் நினைவு செய்யப்படுவார்கள் என்று நீங்கள் தெரிந்திருக்கிறீர்கள். யார் அதிகமாக சேவை செய்கிறார்களோ அவர்கள் நினைவு செய்யப்படுவார்கள். முதலில் பாபா பூவாக இருக்கிறார், பிறகு மேரு. யார் அதிகமாக முயற்சி செய்கிறார்களோ, அவர்கள் மூலம் ருத்ரமாலையிலிருந்து விஷ்ணுவின் மாலை உருவாகிறது. உங்களுடைய ஆத்மா பூஜிக்கப்படுகிறது. இப்போது நீங்கள் பூஜிக்கத் தகுதி உடையவர்களாக ஆகிறீர்கள். ஆனால், பூஜை இப்போது நடைபெற முடியாது. ஏனெனில், ஆத்மா தூய்மையாகவும் சரீரம் தூய்மையற்றும் இருக்கிறது. தூய்மையற்ற பொருள் ஒருபோதும் பூஜிக்கப்படுவதில்லை. ருத்ர மாலையாக ஆவதற்கு தகுதி ஆகிவிடும் போது கடைசியில் நீங்கள் சுத்தமாகிவிடுகிறீர்கள். யார் யாரெல்லாம் மதிப்புடன் தேர்ச்சி அடைகிறார்கள் என்று உங்களுக்கு சாட்சாத் காரம் தெரியும். சேவை செய்வதன் மூலம் உங்களுடைய பெயர் மிகவும் பிரபலம் ஆகிறது. வெற்றி மாலையில் வரிசைக்கிரமமாக யார் யாரெல்லாம் வருவார் என்று தெரியவரும். இந்த விஷயங்கள் மிக ஆழமானவையாகும்.

மனிதர்கள் வெறுமனே ராம்-ராம் என்று சொல்கிறார்கள். கிறிஸ்துவ மக்கள் கிறிஸ்துவை நினைவு செய்கிறார்கள். யாருடைய மாலை உருவாகிறது? இறைவன் ஒருவர் தான். மற்றபடி யாரெல்லாம் கூட இருக்கிறார்களோ அவர்களது மாலை உருவாகும். இந்த மாலையை இப்போது நீங்கள் புரிந்து கொள்ள முடியும். ஆதிசனாதன தேவி தேவதா தர்மத்தைச் சேர்ந்தவர்களே புரிந்து கொள்ளவில்லை என்றால் மற்றவர்கள் எப்படி புரிந்து கொள்வார்கள்? அனைவரையும் தூய்மையற்ற நிலையிலிருந்து தூய்மையாக்குபவர் ஒரே ஒரு தந்தை தான். தூய்மையற்றவர்களை தூய்மையாக்குபவர் என்று கிறிஸ்துவை சொல்ல மாட்டார்கள். அவரோ (கிறிஸ்து) பிறப்பு இறப்பில் வந்து கீழே இறங்கத்தான் வேண்டும். உண்மையில் அவரை குரு என்றும் சொல்ல மாட்டார்கள். ஏனெனில் அனைவருக்கும் சத்ததியை வழங்கக் கூடிய வள்ளல் ஒரே ஒரு தந்தை தான். எப்போது கடைசி நேரம் வருகிறதோ அப்போது மரம் உளுத்துப்போன நிலையை அடைகிறது. அப்போது தந்தை வந்து அனைவருக்கும் சத்ததியைக் கொடுக்கின்றார். தர்மத்தை ஸ்தாபனை செய்வதற்காக ஆத்மா மேலிருந்து வருகிறது. அவர்கள் பிறப்பு இறப்பில் வரத்தான் வேண்டும். சத்குரு ஒரே ஒருவர்தான். அவர் அனைவருக்கும் சத்ததியை வழங்கக் கூடிய வள்ளல் ஆவார். மனிதர்கள் யாரும் உண்மையான சத்குருவாக ஆக முடியாது. அவர்கள் தர்மத்தை ஸ்தாபனை செய்வதற்காக மட்டும் வருகிறார்கள். அவர்களுக்குப் பின்னால் அனைவரும் பாகத்தை நடிக்க வருகிறார்கள். எப்போது அனைவரும் தமோபிரதான நிலையை அடைகிறார்களோ அப்போது நான் வந்து அனைவருக்கும் சத்ததியைக் கொடுக்கின்றேன். அனைவரும் வீட்டிற்குத் திரும்பிச் செல்கிறார்கள். பிறகு புதிய சக்கரம் ஆரம்பமாகிறது. நீங்கள் இராஜயோகம் கற்கின்றீர்கள். அவர்கள்தான் ராஜ்ஜியத்தை அடைவார்கள். பிறகு ராஜாவாகவோ பிரஜையாகவோ வருவார்கள். நிறைய பிரஜைகள் உருவாகிறார்கள். ராஜ்ஜிய பதவியை அடைவதற்கு உழைப்பு தேவைப்படுகிறது. யார் வெற்றி மாலையில் உருட்டப்படுவார்கள் என்று கடைசியில் முழுவதுமாக தெரியவரும். படிக்காதவர்கள் படித்தவர்களுக்கு முன்னால் தலை வணங்குவார்கள். சத்யுகத்தில் வருவார்கள், ஆனால் வேலைக்காரர்களாக ஆக வேண்டியிருக்கும். இது அனைவருக்கும் தெரியவரும். எப்படி பரீட்சையின் நாட்களில் யார் யார் தேர்ச்சி அடைவார்கள் என்று அனைவருக்கும் தெரிய வருகிறதோ அதுபோலத்தான் இதுவும். படிப்பின் மீது கவனம் இல்லையென்றால் தோல்வி அடைந்து விடுகிறார்கள். இது உங்களுடைய எல்லையற்ற படிப்பாகும். ஈஸ்வரிய விஷ்வ வித்வ வித்யாலயம் ஒன்று தான், இங்கு தான் மனிதனிலிருந்து தேவதையாக முடியும். இதில் வரிசைக்கிரமமாக தேர்ச்சி அடைகிறார்கள். ராஜ யோகத்தின் படிப்பு ஒன்று தான், ஆனால் ராஜ்ஜிய பதவி அடைவதற்கு உழைப்பு தேவை மற்றும் சேவையும் செய்ய வேண்டும். யார் ராஜா ஆவார்களோ அவர்கள் தன்னுடைய பிரஜைகளையும் உருவாக்க வேண்டியிருக்கும். நல்ல நல்ல குழந்தைகள் பெரிய பெரிய சென்டர்களைக் கவனிக்கிறார்கள், நிறைய பிரஜைகளை உருவாக்குகிறார்கள். பெரிய தோட்டத்தை உருவாக்குங்கள், அப்போது பாபாவும் வந்து பார்ப்பார் என்று சொல்கிறார். இப்போது மிகச்சிறியதாக இருக்கிறது. மும்பையில் லட்சக்கணக்கானோர் உருவாகுவார்கள். அனைவரும் சூரிய வம்சத்தினராக ஆகிவிட்டால், எண்ணிக்கை அதிகமாகிவிடும். யார் உழைக்கிறார்களோ அவர்கள் ராஜா ஆகிறார்கள். மற்றவர்கள் பிரஜை ஆகிக் கொண்டே போவார்கள். பிரபு உன்னுடைய சத்ததியின் லீலையே லீலை என்று பாடவும் செய்கிறார்கள். நீங்கள் ஆஹா! பாபா! உங்கள் வழியே தனிப்பட்டது என்று சொல்கிறீர்கள். அனைவருக்கும் சத்ததி தரக்கூடிய ஸ்ரீமத், இது அனைத்தையும்

விட தனிப்பட்டது. பாபா கூடவே அழைத்துச் செல்கிறார், நம்மை விட்டுவிட்டு தனியாகச் செல்வதில்லை. நிராகாரி, ஆகாரி, சாகாரி லோகங்கள் கூட மனிதர்களுக்குத் தெரிவதில்லை. உலகத்தின் முதல்-இடை-கடை ஞானத்தைத் தெரிந்து கொள்வது மட்டும் முழுமையான ஞானம் இல்லை. முதலில் மூல வதனத்தைத் தெரிந்து கொள்ள வேண்டும். அங்கே ஆத்மாக்களாகிய நாம் இருக்கிறோம். இந்த முழு சக்கரத்தையும் தெரிந்து கொள்வதால் நீங்கள் சக்கரவர்த்தி ராஜா ஆகிறீர்கள். இவை அனைத்தும் எவ்வளவு புரிந்து கொள்ள வேண்டிய விஷயங்கள்! அவர்களோ சிவன் பெயர் ரூபத்திற்கு அப்பாற்பட்டவர் என்று சொல்லிவிடுகிறார்கள். அவருக்கு சித்திரங்கள் கூட இருக்கின்றன. ஆனாலும் பெயர் ரூபத்திலிருந்து தனிப்பட்டவர் என்று சொல்கின்றனர். பிறகு சர்வவியாபி என்றும் சொல்லிவிடுகின்றனர். ஈஸ்வரன் சர்வவியாபி என்பதை நான் ஒத்துக்கொள்ள முடியாது என்று ஒரு எம்.பி சொல்லியிருந்தார். மனிதர்கள் ஒருவரையொருவர் கொலை செய்கின்றனர், இது ஈஸ்வரனுடைய காரியமா என்ன? போகப்போக இந்த விஷயங்களைப் புரிந்து கொள்கிறீர்கள். அப்போது உங்களுடைய எண்ணிக்கையும் அதிகரிக்கும். யார் தன்னை புத்திசாலி என்று புரிந்து கொள்கிறார்களோ அவர்கள் இப்படியெல்லாம் கடிதம் எழுத வேண்டும் என்று பாபா இரவில் கூட புரிய வைத்தார். இந்த முழு ஞானமும் என்ன என்று அவர்களுக்குப் புரிய வைக்க வேண்டும். நாங்கள் முழு ஞானமும் கொடுக்க முடியும் என்று எழுதலாம். மூலவதனத்தின் ஞானத்தையும் கொடுக்க முடியும். நிராகார தந்தையின் அறிமுகத்தைக் கொடுக்க முடியும், பிறகு பிரஜாபிதா பிரம்மா மற்றும் அவருடைய பிராமண தர்மத்தைப் பற்றியும் புரிய வைக்க முடியும். லட்சுமி, நாராயணர் பிறகு ராமர், சீதை அவர்களின் வம்சம் எப்படி நடக்கிறது, பிறகு அவர்களிடமிருந்து ராஜ்ஜியத்தை யார் பறித்துக் கொள்கிறார்கள், அந்த சொர்க்கம் எங்கே போனது? நரகம் எங்கே போனது? முடிந்து போய்விட்டது என்று சொல்லப்படுகிறது. சொர்க்கமும் கூட முடிந்து போய்விடும். அந்த நேரத்தில் பூகம்பம் போன்றவை ஏற்படும். இந்த வைர வைபுரியங்களால் ஆன மாளிகை போன்றவைகள் யாரும் திரும்ப பெற முடியாதவாறு இப்படித்தான் மறைந்து போனது. தங்கள் வைபுரியங்களால் ஆன மாளிகைகள் ஒருபோதும் கீழிருந்து வெளிப்படவில்லை. சோம்நாத் போன்ற கோவில்கள் பின்னால் உருவாக்கப்பட்டது. அவற்றை விட அவர்களின் வீடு உயரமாக இருக்கும். லக்ஷ்மி நாராயணரின் வீடு எப்படி இருக்கும்? இந்த முழு சொத்தும் எங்கே போனது? இது போன்ற விஷயங்களை நன்கு படித்தவர்கள் கேட்கும் பொழுது ஆச்சரியமடைகிறார்கள். இவர்களுடைய ஞானம் மிக சக்தி வாய்ந்தது என்று சொல்வார்கள். மனிதர்களுக்கு ஒன்றும் தெரிவதில்லை. வெறும் சர்வவியாபி என்று சொல்லிவிடுகின்றனர். இவை அனைத்தும் புரிந்து கொள்ள வேண்டிய மற்றும் புரிய வைக்க வேண்டிய விஷயங்களாகும். உங்களுக்கு (ஞான) செல்வம் கிடைக்கிறது. அதை பிறகு தானம் செய்ய வேண்டும். பாபா உங்களுக்கு கொடுத்துக் கொண்டே போகிறார், நீங்களும் கொடுத்துக் கொண்டே போங்கள். இது அளவற்ற பொக்கிஷம் ஆகும், அனைத்துமே தாரணையின் ஆதாரத்தில் இருக்கிறது. எவ்வளவு தாரணை செய்வீர்களோ அவ்வளவு உயர்ந்த பதவி அடைவீர்கள். வைரம் எங்கே கிளிஞ்சல் எங்கே என்று சிந்தனை செய்யுங்கள். வைரத்தின் மதிப்பு அனைத்தையும் விட உயர்ந்தது. கிளிஞ்சலின் மதிப்பு அனைத்தையும் விட தாழ்ந்தது. இப்போது நீங்கள் கிளிஞ்சலிலிருந்து வைரமாக மாறுகிறீர்கள். இந்த விஷயங்கள் ஒருபோதும் யாருடைய கனவிலும் கூட வர முடியாது. லக்ஷ்மி நாராயணரின் ராஜ்ஜியம் இருந்தது என்று மட்டும் புரிந்து கொள்வார்கள். அவர்கள் இருந்துவிட்டு சென்றார்கள். மற்றபடி இந்த ராஜ்ஜியத்தை யார் எப்போது கொடுத்தார் என்ற எதுவும் தெரிவதில்லை. ராஜ்ஜியத்தை யார் கொடுத்தது? இங்கே எதுவும் இல்லை. இராஜ யோகத்தின் மூலம் சொர்க்கத்தின் ராஜ்ஜியம் கிடைக்கிறது. இது அதிசயம் அல்லவா! குழந்தைகளின் புத்தியில் நன்றாக போதை இருக்க வேண்டும். ஆனாலும் மாயை இந்த போதையை நிலையாக இருக்க விடுவதில்லை. நாம் சிவபாபாவின் குழந்தைகள் ஆவோம். இந்த ஞானத்தை படித்து நாம் உலகத்தின் எஜமானர் ஆவோம். இது ஒருபோதும் யாருடைய புத்தியிலாவது வருமா என்ன? ஆக பாபா புரிய வைக்கிறார் - குழந்தைகள் எவ்வளவு முயற்சி செய்ய வேண்டும். குருவுக்கு நிந்தனை செய்பவர்களுக்கு இருக்க இடம் கிடைக்காது. இது இங்கே உள்ள விஷயமாகும். அவர்களுக்கு லட்சியமே கிடையாது. ஆனால், உங்களுக்கோ லட்சியம் இருக்கிறது. தந்தை ஆசிரியர் குரு மூவருமாக இருக்கிறார். இந்த படிப்பின் மூலம் நாம் உலகத்தின் எஜமானர் ஆகிறோம் என்று தெரிந்திருக்கிறீர்கள். ஆகையால், எவ்வளவு எச்சரிக்கையோடு படிக்க வேண்டும் மற்றும் படிப்பிக்க வேண்டும்! நிந்தனை ஏற்படும்படியான எந்த விஷயமும் இருக்க கூடாது. யாரிடமும் சண்டை சச்சரவு செய்ய கூடாது. அனைவரிடமும் இனிமையாகப் பேச வேண்டும். பாபாவின் அறிமுகத்தைக் கொடுக்க வேண்டும். தானம் கொடுத்தால் கிரகணம் போய்விடும் என்று பாபா சொல்கிறார். தேக அபிமானம் நம்பர் ஒன் தானம் ஆகும். இந்த நேரம் நீங்கள் ஆத்ம அபிமானியாக இருக்கிறீர்கள். மேலும் பரமாத்ம அபிமானியாக ஆகிறீர்கள். இது மதிப்பு மிக்க வாழ்க்கையாகும். கல்ப கல்பமாக நான் உங்களுக்கு இப்படி படிப்பித்துக்கொண்டே வருகிறேன். பிறகு, நீங்கள் மறந்து போய் விடுகிறீர்கள் என்று பாபா சொல்கிறார். இது கூட நாடகத்தில் பதிவாகியுள்ளது. நல்லது!

10.03.2011

இனிமையிலும் இனிமையான காணாமல்போய் கண்டெடுக்கப்பட்ட ஞான ரத்தினங்களை தாரணை செய்யக்கூடிய மற்றும் சேவை செய்யக்கூடிய குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்,

1. அனைவருடனும் இனிமையாகப் பேச வேண்டும். தந்தைக்கு நிந்தனை ஏற்படும் படியான எந்த ஒரு காரியத்தையும் செய்யக் கூடாது. தேக அபிமானத்தை தானம் செய்து ஆத்ம அபிமானி மற்றும் பரமாத்ம அபிமானி ஆக வேண்டும்.
2. நமக்கு கிடைக்கக் கூடிய ஞான செல்வத்தை தானம் செய்ய வேண்டும். இந்த படிப்பின் மூலம் ராஜ்ஜியம் கிடைக்கிறது என்ற போதையில் நிலையாக இருக்க வேண்டும். கவனம் கொடுத்து படிப்பை படிக்க வேண்டும்.

வரதானம். அனைத்து ஆத்மாக்களின் தூய்மையற்ற எண்ணம் மற்றும் உள்ளுணர்வுகளை சாம்பலாக்கக் கூடிய மாஸ்டர் ஞான சூரியன் ஆகுக.

எப்படி சூரியன் தன்னுடைய கிரணங்கள் மூலமாக குப்பை, அழுக்கின் கிருமிகளை சாம்பலாக்கிவிடுகிறதோ அது போல நீங்கள் மாஸ்டர் ஞான சூரியனாகி எந்த ஒரு தூய்மையற்ற ஆத்மாவை பார்க்கும் போது அவர்களுடைய தூய்மையற்ற எண்ணம், தூய்மையற்ற உள்ளுணர்வு அல்லது பார்வை சாம்பலாகிவிடும். பதீதபாவனி ஆத்மா மீது தூய்மையற்ற எண்ணம் போரிட முடியாது. தூய்மையற்ற ஆத்மாக்கள் பதீதபாவனி ஆத்மா மீது பலியாகி விடுவார்கள். இதற்காக சக்தி நிலையம் அதாவது மாஸ்டர் ஞான சூரியன் என்ற ஸ்திதியில் எப்போதும் நிலைத்திருங்கள்.

சுலோகன். தன்னுடைய தாரணை சொருபத்தின் மூலம் யோகி வாழ்க்கையின் தாக்கத்தை ஏற்படுத்துவது மிகப்பெரிய சேவையாகும்.